

खबर संक्षेप

आईईडी की चपेट में आने से जवान घायल बीजापुर। नक्सलियों के लगाए हुए आईईडी की चपेट में आकर बस्तर फाइटर का एक जवान घायल हो गया। उसके दाएं पैर में गंभीर चोट आई है। पुलिस से मिली जानकारी के अनुसार नक्सल विरोधी अभियान पर सर्चिंग के लिए डीआरजी, बस्तर फाइटर एवं कोबरा की संयुक्त टीम निकली थी। गंगालूर थाना क्षेत्र के अंतर्गत हीरोली एवं कावड़गांव के मध्य नक्सलियों द्वारा लगाए गए प्रेशर आईईडी ब्लास्ट होने से डीआरजी के जवान अरविन्द एक्का को दाएं पैर में गंभीर चोट आई है। घायल जवान अरविंद एक्का का जिला चिकित्सालय में उपचार किया गया उसके बाद बेहतर इलाज के लिए हेलीकॉप्टर से रायपुर भेजा गया।

परसुली मड़ई 2 जनवरी को

धमतरी। ग्राम परसुली में ग्रामवासियों के सहयोग से इस वर्ष भी दो जनवरी मंगलवार को मड़ई का आयोजन किया गया है। रात्रि में लोगों के मनोरंजन के लिए शिव भोला पार्टी करमतरा खैरागढ़ का कार्यक्रम होगा। ग्राम विकास समिति के अध्यक्ष बिष्णुराम साहू, सचिव मोहित साहू ने बताया कि मड़ई के लिए मैदान की साफ-सफाई की जा रही है।

आज लगेंगे चारों विकासखंड में 14 संकल्प शिविर

धमतरी। विकसित भारत संकल्प यात्रा के तहत 29 दिसम्बर को जिले के चारों विकासखण्डों में 14 संकल्प शिविर लगाये जायेंगे। धमतरी विकासखण्ड के सिवनीखुर्द, बरना, कुरूद विकासखण्ड के नवागांव थू, अंवरी, थूहा, भेंडसर, मगरलोड विकासखण्ड के धीराभाटा कपालफोडी और नगरी विकासखण्ड के बनबगौद, दुगली, बाजार कुरीडीह तथा कौहाबाहरा में संकल्प शिविर आयोजित किये जायेंगे। इसके साथ ही विकसित भारत, हमारा संकल्प मोदी की गारंटी की गाड़ी नगरपालिक निगम धमतरी में सुबह 8 से 12 बजे तक अंबेडकर वार्ड स्थित इंडोर स्टेडियम आमातालब में तथा दोपहर 1 बजे से शाम 5 बजे तक गोकुलपुर वार्ड स्थित एकलव्य खेल परिसर में पहुंचेगी। यहां शिविर आयोजित किया जायेगा। शिविर में लोगों से शासन की विभिन्न योजनाओं का लाभ उठाने की अपील कलेक्टर ऋतुराज रघुवंशी ने की है।

नाले के गड्डे से लोग हो रहे हादसे का शिकार



कुकरेल(धमतरी)। उपतहसील कुकरेल से महज 2 किमी दूर बनबगौद नाला के जानलेवा गड्डे से आये दिन राहगीर घायल हो रहे हैं। ज्ञात हो कि कुकरेल से बिरझुली पहुंच मार्ग की हालत बहुत खराब है। जगह-जगह गिटियां उखड़ी हुई हैं। बासीखाई से कोटरवाही तक पीएमजीएसवाय सड़क का निर्माण अधूरा होने से जनता को काफी परेशानियां हो रही हैं। गौरतलब है कि कुकरेल बिरझुली मार्ग के बाजारकुरीडीह से बासीखाई के मध्य सड़क मार्ग की मरम्मत अरसे से नहीं की गई है जिसके कारण जगह-जगह गड्डे हैं। उखड़ी हुई गिटियां परेशानियों का सबब बनी हुई हैं। इस मार्ग पर केटरवाही से 4 किमी दूर नरहराधाम है जहां पर्यटक आये दिन नरहरा धाम पहुंचते हैं लेकिन उबड़-खाबड़ मार्ग के कारण लोगों में निराशा का भाव देखा जा सकता है। पूर्व सरपंच नरेश कुमार मरकाम, पूर्व उप सरपंच परसराम मरकाम, अजय कुमार नेताम, मनोहर साहू, टाउन नदास मानिकपुरी, गोविंद पडौटी, मनोज सूर्यवंशी आदि ने सड़क मार्ग की शोध मरम्मत की मांग की है।



प्रवचन : कथा वाचक ने किया सुदामा चरित्र का वर्णन

गरीबी में संसार नहीं केवल होता है ईश्वर का आश्रय : अंकुश महाराज

हरिभूमि न्यूज ►► जगदलपुर

नगर के टाउन क्लब मैदान में आयोजित श्रीमद् भागवत कथा के सातवे दिन शुक्रवार को कथा व्यास ने सुदामा चरित्र और शिशुपाल वध के प्रसंग का वर्णन किया। उन्होंने बताया कि भगवान श्री कृष्ण ने शिशुपाल की 100 गलतियों को क्षमा किया परंतु शिशुपाल के न मानने के कारण भगवान को उसका संहार करना पड़ा। सुदामा चरित्र का वर्णन करते हुए कहा कि गरीब से संसार में कोई प्रेम करने वाला नहीं है, गरीब से कोई बात करने को तैयार नहीं होता। कहते हैं बन जाते हैं मित्र जब धन पास होता है, टूट जाता है गरीबी में रिश्ता जो खास होता है। गरीबी में केवल प्रभु ही काम आते हैं। कथा व्यास ने कहा कि भगवान प्रेम के भूखे हैं। कलयुग में प्रभु नाम स्मरण ही कल्याण का आधार है। कथा वाचक अंकुश



महाराज ने सुदामा चरित्र का प्रसंग सुनाते हुए कहा कि सुदामा पर जब गरीबी आयी, तो पत्नी के बार बार आग्रह करने पर अपने मित्र श्री कृष्ण के पास द्वारका पहुंचे। द्वारकाधीश श्याम सुन्दर भगवान अपने मित्र सुदामा की



हालत को देखकर बड़े दुखी हुए। द्वारकाधीश इतने रोये कि अश्रुबिन्दों से ही मित्र सुदामा के पैर धुल गये। भगवान ने अपना मित्र धर्म निभाया। आपत्ति के समय धैर्य,धर्म,मित्र श्याम सुन्दर भगवान अपने मित्र सुदामा की

खेल मैदान में आयोजकों से मारपीट करने वालों पर जुर्म दर्ज

धमतरी। क्रिकेट मैच के दौरान खेल मैदान में आवाजाही करने से मना करने पर आयोजकों से मारपीट करने वाले युवकों के खिलाफ सिटी कोतवाली में अपराध दर्ज किया गया है। पुलिस के अनुसार विवेकानंद कालोनी निवासी सानिध्य मिश्रा ने कोतवाली में रिपोर्ट दर्ज कराई है कि एकलव्य खेल मैदान में महाराणा प्रताप कप रात्रिकालीन क्रिकेट मैच का आयोजन किया जा रहा है। वह आयोजक समिति का सदस्य है। 27 दिसंबर की रात्रि लगभग 10.45 बजे चल रहे क्रिकेट मैच के दौरान योगी सोनकर दानीटोला, मोनू सोनकर रामपुर वार्ड, लोकेश साहू, सचिन दीमर मराठापारा निवासी अपने अन्य दोस्तों के साथ बार-बार बाउन्डी के अंदर आना-जाना कर रहे थे, जिसके कारण क्रिकेट मैच में व्यवधान हो रहा था, यह देख अर्पित सिंह के साथ युवकों को बाउन्डी के अंदर आना-जाना करने से मना किया। जिस पर युवक वाद-विवाद कर जान से मारने की धमकी देते हुये अर्पित सिंह से मारपीट करने लगे। कुछ देर बाद मंच के पास आकर उसे भी गाली देते हुये मारपीट की। युवक बंटंजी चाकू से भी लैस थे।

सेवानिवृत्त रूपसिंह को अफसरों ने विदाई दी

केशकाल। वनमंडल केशकाल में पदस्थ श्री रूपसिंह नेताम अर्दली/चौकीदार को 29 दिसम्बर 2023 को इस माह के अंतिम कार्य दिवस होने के कारण उनका विदाई समारोह का आयोजन किया गया। श्री नेताम का प्रथम नियुक्ति दिनांक 28 जुलाई 2006 को नारायणपुर वनमंडल से प्रारंभ की गई एवं नारायणपुर वनमंडल से केशकाल वनमंडल में स्थानांतरण 01/09/2016 में होने के पश्चात केशकाल वनमंडल में लगातार कार्यरत थे। वन विभाग में 17 वर्ष 05 माह 03 दिन के बाद सेवानिवृत्त हो रहे हैं। इस विदाई कार्यक्रम में वनमंडलाधिकारी केशकाल श्री गुरुनाथन एन. (भा.व.से.) के द्वारा श्री नेताम के कार्यकाल के बारे में विस्तार से प्रकाश डालते हुये एक



ईमानदार, निष्ठावान एवं कर्मठ कुशल तथा लगन से कार्य करने वाले कर्मचारी बताते हुये उनके उज्जवल भविष्य एवं स्वस्थ के लिए कामना करते हुये शासकीय सेवा से मुक्त होकर अपना परिवार के साथ पूरा समय व्यतीत करने हेतु शुभकामनाएं देते हुये वनमंडल की ओर से स्मृति चिन्ह तथा शॉल एवं श्रीफल भेंट की गई। कार्यक्रम का मंच संचालन श्री चैतन्य पोतें द्वारा किया गया तथा विदाई समारोह में वनमंडल में श्री नेताम को

शुभकामनाएं देने वाले में श्री सेवकराम ठाकुर, (परिक्षेत्र अधिकारी केशकाल) श्री विनोद ए.एस. उपवनक्षेत्रपाल, श्रीमती शालिनी ध्रुव बनपाल, श्री उमेश गावडे, श्री संजू मंडावी, श्रीमती अमिता मरकाम, सुश्री दीपा शोरी, श्रीमती भुनेश्वरी बघेल विश्वकर्मा, श्रीमती भूमिका सोनवानी, श्री हिमेश्वर कोकिला एवं वनमंडल कार्यालय में कार्यरत स्टाफ एवं समस्त कर्मचारी गण उपस्थित रहकर भावभिन्नी विदाई दी गई।

व्यावसायिक कृषि पाठ्यक्रमों का छात्र-छात्राओं को प्रशिक्षण



हरिभूमि न्यूज ►► चाराम

शासन की व्यवसायिक पाठ्यक्रम की योजना अंतर्गत व्यवसायिक कृषि कक्षा 11वीं के 29 व 12वीं के 29 छात्र-छात्राओं का प्राचार्य डीएस दीवान की अनुमति से 80 घंटे का इंटरशिप 23 दिसंबर से व्यवसायिक शिक्षक अरविंद बघेल के मार्गदर्शन दिया जा रहा हैं।

ग्राम हल्वा, गीतपहर और भानपुरी में स्थित सिन्हा कृषि फार्म में नर्सरी एवं गार्डन से संबंधित विभिन्न कार्यों का प्रशिक्षण दिया जा रहा हैं। पौधों कटिंग, बडिंग, ग्राफ्टिंग करना, उर्वरक, सिंचाई, मेड़ बनाना, खरपतवार नियंत्रण करना, बीजों से नर्सरी तैयार करना और उनके बाजार में विक्रय की जानकारी, छत पर बागवानी करना, पॉलिथीन में

सब्जियों का उत्पादन करने संबंधित जानकारी को प्रायोगिक तौर पर बताया जा रहा हैं। इसके उपरांत बच्चों को प्रमाण पत्र भी संस्था के माध्यम से प्रदान किया जाएगा तथा शासन के नियमानुसार प्रशिक्षण प्राप्त कर रहे छात्र-छात्राओं को पारिश्रमिक भी दिया जाएगा। इस प्रशिक्षण में विद्यालय के व्याख्याता आत्मा राम गर्वना का सहयोग रहा।

रबी फसल का बीमा 31 दिसंबर तक, अभी भी आधे किसानों ने नहीं कराया बीमा

हरिभूमि न्यूज ►►धमतरी

रबी फसल के लिए प्रधानमंत्री फसल बीमा की अंतिम तिथि सिर्फ दो दिन शेष है लेकिन आधे से अधिक किसानों ने अब तक फसल का बीमा नहीं कराया गया है। कृषि विभाग ने किसानों से 31 दिसंबर तक फसल बीमा कराने की अपील की है। कृषि विभाग से मिली जानकारी के अनुसार रबी फसल के लिए धमतरी जिले में गेहूं, चना, सरसों तथा अलसी को प्रधानमंत्री फसल बीमा के तहत

अधिस्चुचित किया गया है। गेहूं सिंचित के लिए प्रति हेक्टेयर 32000 रुपये का बीमा होगा। इसके लिए देय प्रीमियम राशि 480 रुपये है। वहीं असिंचित क्षेत्र में गेहूं के लिए प्रति हेक्टेयर 23000 रुपये का बीमा होगा। इसकी प्रीमियम राशि 345 रुपये है। इसी तरह चने की प्रति हेक्टेयर बीमित राशि 34000 रुपये है। इसकी प्रीमियम राशि 510 रुपये है। इस साल जिले में राई-सरसों तथा अलसी का भी बीमा हो रहा है। राई-सरसों का प्रति हेक्टेयर बीमा 23000 रुपये का होगा। इसकी प्रीमियम राशि 345 रुपये तथा अलसी

की 16000 रुपये प्रति हेक्टेयर बीमित राशि है। इसका प्रीमियम 240 रुपये किसानों द्वारा देय होगा। कृषि विभाग द्वारा बीमा कराने के लिए शहर के वार्डों से लेकर ग्रामीण स्तर पर शिविर का आयोजन किया जा रहा है। कृषि अधिकारी श्री पनिका ने बताया कि पिछले वर्ष करीब 12 हजार किसानों ने रबी में चना, गेहूं की फसल ली थी जिसमें से 4994 किसानों ने प्रधानमंत्री फसल बीमा कराया था। उस समय 1730 हेक्टेयर फसल का बीमा हुआ था। इस साल रबी फसल बीमा की अंतिम तारीख 31 दिसंबर है। 4861 किसानों ने

बीमा के लिए आवेदन किया है। श्री पनिका ने किसानों से कहा है कि बीमा के लिए समय 3 दिन शेष है।

यहां करा सकते हैं बीमा

रबी फसल के लिए अंतिम तिथि 31 दिसंबर से पूर्व निकटतम राष्ट्रीयकृत बैंक शाखा, क्षेत्रीय ग्रामीण बैंक, जिला सहकारी बैंक, प्राथमिक सहकारी समिति, लोक सेवा केंद्र, भारत सरकार की बीमा पोर्टल था। डाक विभाग के माध्यम से फसल बीमा करा सकते हैं। इसके लिए आधार कार्ड, बैंक पासबुक, भूमि प्रमाण पत्र, फसल बुआई प्रमाण पत्र की जरूरत होगी।

पेज 7 के शेष

मेरी नहीं कार्यकर्ताओं...

तोरण दुग्गा, नरेंद्र जैन, महत्तम दुग्गा, हीरालाल कोमरे, रजमन कोवंची, राम गावडे, पूसऊराम दुग्गा, कमल कोसमा, घनश्याम ठाकुर, परसू राम ऊर्डे, परमेश बघेल, अनूप दीवान, कस्तूरबा दीवान, सोनबती नाग उपस्थित रहे।

एनसीसी कैंप में पुलिस...

बस्तर के युवाओं में करिश्म के प्रति जागरूकता कम है। सिविल सेवा एक ऐसा क्षेत्र है जिसके माध्यम से बड़ी जनसंख्या तक पहुंच बना सकते हैं और उनकी समस्या हल कर सकते हैं। पुलिस के कार्य के विषय बताते कहा कि नक्सल समस्या के अलावा पुलिस के अन्य कार्य सामाजिक एवं पारिवारिक समस्या, चोरी, मारपीट, इन सारी समस्याओं को रोकने में पुलिस का अहम रोल रहता है। आज युवा वर्ग में नशा एक बड़ी समस्या है हमारा युवा वर्ग कई प्रकार के बहकावे में आ जाते हैं और कभी कभी गलत कार्यों में भी फंस जाते हैं। लेकिन उन्होंने कहा कि पुलिस के काम करने का तरीका बदल चुका है और उन्हें अपराध के क्षेत्र से या इस नशे के क्षेत्र से बाहर आने का मौका दिया जाता है। कार्यक्रम के अंत में कैप मॉडर्न लेफ्टिनेंट कर्नल सुरेंद्र फलस्वाल ने प्रतीक चिन्ह देकर आभार व्यक्त किया। डेमो क्लास के दौरान जिला अग्निशमन एवं आपातकालीन सेवा की ओर से फायर फाइटिंग का डेमो दिया गया। फायरमेन शत्रुघ्न सिन्हा एवं उनके टीम द्वारा आग के प्रकार एवं आग के बुझाने के तरीके बताए गए। रसोई गैस सिलेंडर में लगने वाली आग को किस तरीके से बुझाते हैं, यह उन्होंने डेमो करके दिखाया साथ ही कई गैलर्स कैडेटों ने सिलेंडर में लगने वाली आग को बुझाने का अभ्यास किया। इस दौरान लेफ्टिनेंट विजय प्रकाश साहू, लेफ्टिनेंट श्यामलाल कुरें, कैप क्वार्टर मास्टर हेमलाल साहू, महेश कुमार घरत, सुनील ठाकुर, प्रदीप कुमार सिंग, पंकज सेन, दुष्यंत सोनकर, कमल सिंह, एके सिंह, कैप सूर्यदेव कृष्णदेव, सीएचएम शशिभूषण सिंह, हवलदार नरेश, हवलदार राजेश, हवलदार राजीव नायक, सुभाष आदि पीआई स्टॉफ तथा एनसीसी कार्यालय के कर्मचारी उपस्थित रहे।

